

दि यवतमाळ ईस्लामिया अँग्लो उर्दू एज्युकेशन सोसायटी, यवतमाळ संचलित अंजुमन उर्दू प्राथमिक शाळा, छोटी गुजरी चौक, जि.यवतमाळ या उर्दू माध्यमाच्या अनुदानित प्राथमिक शाळेचे, सर्व्हे नं.५१/२-अ, प्लॉट नं.१, आर.टी.ओ. ऑफीसजवळ, नागपूर रोड, ता.जि.यवतमाळ येथे स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: प्राशास्थ ३२१७/प्र.क्र.२७९/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : ५ डिसेंबर, २०१७

वाचा :-

शालेय शिक्षण व क्रीडा विभाग, शासन निर्णय क्रमांक: माशास्थ २०१२/ (५९/१२) माशि-२,  
दिनांक ३१ जुलै, २०१३.

संदर्भ :- विभागीय शिक्षण उपसंचालक, अमरावती यांचे क्र.प्राथ/क/१२८६४/२०१७,  
दिनांक ११ जुलै, २०१७ चे पत्र

प्रस्तावना :-

दि यवतमाळ ईस्लामिया अँग्लो उर्दू एज्युकेशन सोसायटी, यवतमाळ संचलित अंजुमन उर्दू प्राथमिक शाळा, छोटी गुजरी चौक, जि.यवतमाळ या उर्दू माध्यमाच्या अनुदानित प्राथमिक शाळेचे, सर्व्हे नं.५१/२-अ, प्लॉट नं.१, आर.टी.ओ. ऑफीसजवळ, नागपूर रोड, ता.जि.यवतमाळ येथे स्थलांतर करण्याचा संदर्भाधीन पत्रान्वये शासनास प्राप्त झालेला प्रस्ताव शासनाच्या विचाराधीन होता.

शासन निर्णय :-

सदर प्राथमिक शाळेची सध्याची इमारत जीर्ण व धोकादायक झाल्याने शाळेचे १ कि.मी. अंतरावर संस्थेने स्वतःच्या मालकीच्या जागेत बांधलेल्या इमारतीत स्थलांतर प्रस्तावित आहे. स्थलांतराबाबत शासन निर्णय, दिनांक ३१/०७/२०१३ मधील अंतराचा व कारणाचा निकष पूर्ण होत असल्याने सदर प्राथमिक शाळेचे वर नमूद ठिकाणी स्थलांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

१) स्थलांतरीत प्राथमिक शाळेची कोणत्याही वर्गासाठी, कोणत्याही कारणास्तव किमान पटसंख्येची अट शिथिल केली जाणार नाही.

२) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

३) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत शाळेसाठी शासनाकडून वेळोवेळी देण्यात येणाऱ्या आदेशानुसार पक्की इमारत व सर्व भौतिक सुविधा आणि शैक्षणिक सुविधा उपलब्ध करून देण्यात येतील. याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

४) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशांनुसार अनुज्ञेय होणाऱ्या पदांइतके शिक्षक/शिक्षकेतर कर्मचारी शाळेत कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत हे संस्थेस बंधनकारक राहिल. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.

५) शासनाकडून शाळा, शिक्षक/ शिक्षकेतर कर्मचारी, वेतन वेतनेत्तर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

६) स्थलांतरीत प्राथमिक शाळेच्या बाबतीत शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही.

७) सदर प्राथमिक शाळा मुळ ठिकाणी अनुदानाच्या ज्या तत्वावर आहे, त्याच तत्वावर स्थलांतरीत ठिकाणी मंजूरी देण्यात यावी.

८) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटीचा भंग झाल्याचे निदर्शनास आल्यास त्याची शहानिशा करून स्थलांतरणास देण्यात आलेली मंजूरी रद्द करण्याचे अधिकार शासनास राहतील.

२. वरील अट क्र.(२) व (३) ची पूर्तता झाल्यावर, विभागीय शिक्षण उपसंचालक, अमरावती विभाग, अमरावती यांनी सदर प्राथमिक शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास कळविण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१२०५१७०१२६९९२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कक्ष अधिकारी, महाराष्ट्र शासन

प्रत -

- १) शिक्षण संचालक (प्राथमिक), महाराष्ट्र राज्य, पुणे
- २) विभागीय शिक्षण उपसंचालक, अमरावती विभाग, मालटेकडी रोड, जिल्हा शिक्षण प्रशिक्षण संस्था - आवार, अमरावती - ४४४ ६०१.
- ३) शिक्षणाधिकारी (प्राथमिक), जिल्हा परिषद, यवतमाळ
- ४) श्री. मोहम्मद मक्की, अध्यक्ष, दि यवतमाळ ईस्लामिया अँग्लो उर्दू एज्युकेशन सोसायटी, आर.टी.ओ. ऑफीसजवळ, नागपूर रोड, जि.यवतमाळ - ४४५ ००१.
- ५) निवडनस्ती (एसएम-१)